

“ మధురమైన పిల్లలారా - మీరు శ్రీమతానుసారము తత్వాల సహితంగా ప్రపంచమంతటినీ

పావనంగా చేయు సేవ చేయాలి. అందరికీ సుఖ-శాంతులనిచ్చే మార్గాన్ని తెలపాలి ”

ప్రశ్న :- పిల్లలైన మీరు మీ దేహాన్ని కూడా మర్చిపోయే పురుషార్థము చేస్తారు. అందువలన మీకు అవసరము లేనివేవి?

జవాబు :- చిత్రాల అవసరము లేదు. ఈ చిత్రము(దేహము)నే మర్చిపోవాలనుకున్నప్పుడు ఈ చిత్రాల అవసరమేముంది? స్వయాన్ని ఆత్మగా భావించి, విదేహి అయిన తండ్రిని, మధురమైన ఇంటిని స్మృతి చేయండి. ఈ చిత్రాలు చిన్న పిల్లల కొరకు అనగా క్రొత్తవారి కోసము. మీరు స్మృతిలో ఉండాలి. ఇతరులందరితో స్మృతి చేయించాలి. వృత్తి-వ్యాపారాలు మొదలైనవి చేసుకుంటూ సతోప్రధానంగా అయ్యేందుకు స్మృతిలో ఉండే అభ్యాసము చేయండి.

పాట :- అదృష్టాన్ని మేల్కొల్పుకొని వచ్చాను....(తక్ దీర్ జగాకర్ ఆయీ హూ...)

ఓంశాంతి. మధురాతి మధురమైన పిల్లలు ఈ పాటలోని పదాలు విని తక్షణమే సంతోషంలో రోమాంచితమై ఉంటారు. మీ సౌభాగ్యమైన స్వర్గ భాగ్యాన్ని తీసుకునేందుకు ఇక్కడకు వచ్చారని పిల్లలైన మీకు తెలుసు. ఈ విధంగా మరెక్కడా చెప్పరు. మనము తండ్రి నుండి స్వర్గ వారసత్వము తీసుకుంటున్నాము అనగా స్వర్గాన్ని తయారుచేసే పురుషార్థము చేస్తున్నామని మీకు తెలుసు. కేవలం స్వర్గవాసులుగా అయ్యేందుకే కాదు, స్వర్గంలో అత్యంత ఉన్నత పదవిని పొందుకునే పురుషార్థము చేస్తున్నారు. స్వర్గాన్ని సాక్షాత్కారము చేయించు తండ్రి మనలను చదివిస్తున్నారు. పిల్లలకు ఈ నషా(నిషా) కూడా ఉండాలి. ఇప్పుడు భక్తి సమాప్తమైపోతుంది. భగవంతుడు భక్తులను ఉద్ధరించేందుకు వస్తారని అంటారు ఎందుకంటే రావణుని సంకెళ్లలో చిక్కుకొని ఉన్నారు. అనేక మనుష్యులకు అనేక మతాలున్నాయి. మీరిప్పుడు అంతా అర్థం చేసుకున్నారు. సృష్టిచక్రము అనాదిగా రచింపబడిన ఒక ఆటగా ఉంది. మనము ప్రాచీనమైన నూతన ప్రపంచవాసులుగా ఉండేవారము, ఇప్పుడు పురాతన ప్రపంచవాసులుగా అయ్యామని భారతవాసులు భావిస్తూ ఉంటారు. తండ్రి కొత్త ప్రపంచమైన స్వర్గాన్ని తయారు చేశారు. రావణుడు దానిని మళ్ళీ నరకంగా చేశాడు. బాప్ దాదా మతముననుసరించి మీరు మీ కొరకు నూతన ప్రపంచాన్ని తయారు చేసుకుంటున్నారు. నూతన ప్రపంచము కొరకు చదువుచున్నారు. మిమ్ములను చదివించేదెవరు? జ్ఞానసాగరులు పతితపావనులనే మహిమ గలవారు. ఆ ఒక్కరికి తప్ప ఇతరులెవ్వరికి ఈ మహిమ లేదు. వారొక్కరే పతితపావనులు. మనమంతా పతితులము. పావన ప్రపంచం ఎవ్వరికీ గుర్తు లేదు. సరిగ్గా 5 వేల సంవత్సరాల క్రితము పావన ప్రపంచముండేదని, ఈ భారతదేశమే స్వర్గంగా ఉండేదని, మిగిలిన అన్ని ధర్మాలు శాంతిలో ఉండేవని ఇప్పుడు మీరు అర్థం చేసుకున్నారు. భారత వాసులమైన మనము సుఖధామంలో ఉండేవారము. మనుష్యులు శాంతిని కోరుకుంటారు - కాని ఇక్కడ ఎవ్వరూ శాంతిగా ఉండలేరు. ఎందుకంటే ఇది శాంతిధామం కాదు. అది నిరాకార ప్రపంచము. మనము అక్కడి నుండే వచ్చాము.

సత్యయుగాన్ని శాంతిధామమని అనరు. సత్యయుగాన్ని సుఖధామమని అంటారు. దానిని శాంతిధామమని అనరు. సుఖధామంలో మీరు పవిత్రత, సుఖ-శాంతులతో ఉంటారు. ఏ హంగామా

(గొడవా) ఉండదు. ఇంటిలో ఎవరైనా పిల్లలు జగడలాడుతూ ఉంటే వారిని శాంతిగా ఉండమని అంటారు. తండ్రి అంటున్నారు - ఆత్మలైన మీరు ఆ శాంతిదేశానికి చెందినవారు. ఇప్పుడు జగడాల దేశంలో ఉన్నారు. ఈ విషయమిప్పుడు మీ బుద్ధిలో ఉంది. మీరు తండ్రి ద్వారా మళ్ళీ ఉన్నతోన్నతమైన పదవిని పొందేందుకు పురుషార్థము చేస్తున్నారు. ఇది చిన్న పాఠశాల కాదు. గాడ్ ఫాదర్ స్థాపించిన యూనివర్సిటీ. మొత్తం ప్రపంచమంతటిలో ఇది చాలా పెద్ద విశ్వవిద్యాలయము. ఇందులో అందరూ తండ్రి ద్వారా శాంతి - సుఖాల వారసత్వాన్ని పొందుతారు. ఒక్క తండ్రి తప్ప ఇతరులెవ్వరికీ మహిమ లేదు. ఈ బ్రహ్మకు కూడా మహిమ లేదు. తండ్రి ఇప్పుడు స్వయంగా వచ్చి వారసత్వమునిస్తారు. తర్వాత సుఖమే సుఖముంటుంది. సుఖ-శాంతులనిచ్చేవారు ఒక్క తండ్రి మాత్రమే, మహిమంతా వారిదే. సత్య-త్రేతా యుగాలలో ఎవ్వరికీ మహిమ ఉండదు. అక్కడ రాజ్యము జరుగుతూ ఉంటుంది. మీరు వారసత్వాన్ని పొందుతారు. మిగిలినవారంతా శాంతిధామంలో ఉంటారు. ఇతరులెవ్వరికీ మహిమ లేదు. భలే ఏసుక్రీస్తు ధర్మస్థాపన చేస్తారు, అలా వారు చేసే తీరాలి. ధర్మ స్థాపన చేస్తారు. తర్వాత క్రిందకు దిగుతూ వస్తారు. మహిమ ఏముంది? మహిమ ఒక్కరికి మాత్రమే ఉంది. వారిని ముక్తిదాత అని, పతితపావనుడని పిలుస్తూ ఉంటారు. వారికి కూడా ఏసుక్రీస్తు, బుద్ధుడు మొదలైనవారు గుర్తుకు రారు. అందరూ ఒక్కరినే ఓ గాడ్ ఫాదర్ అని స్మృతి చేస్తారు. సత్యయుగంలో అయితే ఎవ్వరినీ మహిమ చేయరు. చివర్లో ఈ ధర్మాలు మొదలైనప్పుడు తండ్రి మహిమను గానము చేస్తారు, భక్తి ప్రారంభమౌతుంది. డ్రామా ఎలా తయారయ్యిందో, చక్రమెలా తిరుగుతూ ఉందో ఈ విషయాలు తండ్రికి పిల్లలుగా అయినవారికి మాత్రమే తెలుసు. తండ్రి రచయిత(సృష్టికర్త) నూతన సృష్టి అయిన స్వర్గాన్ని రచిస్తారు కాని అందరూ స్వర్గములోకి రారు. డ్రామా రహస్యాన్ని కూడా అర్థము చేసుకోవాలి. తండ్రి ద్వారా సుఖవారసత్వము లభిస్తుంది. ఈ సమయంలో అందరూ దుఃఖితులుగా ఉన్నారు. అందరూ వాపస్ వెళ్ళాలి, మళ్ళీ సుఖంలో వస్తారు. పిల్లలైన మీకు చాలా మంచి పాత్ర లభించింది. ఏ తండ్రికి ఇంత మహిమ ఉందో వారిప్పుడు వచ్చి సన్నుఖంలో కూర్చుని పిల్లలైన మీకు అర్థము చేయిస్తున్నారు. అందరూ పిల్లలే కదా. తండ్రి సదా సంతోషంగా ఉంటారు. వాస్తవానికి తండ్రిని ఇలా అనరు, ఎందుకంటే సదా సంతోషంగా ఉంటారని చెప్పే, దుఃఖిగా కూడా కావలసిపడ్తుంది. బాబా వీటన్నింటి నుండి భిన్నమైనవారు. బాబా మహిమ ఏదైతే ఉందో, ఈ సమయంలో మీ అందరి మహిమ కూడా అదే. భవిష్యత్తులో మీ మహిమ వేరుగా ఉంటుంది. బాబా ఎలా జ్ఞానసాగరులో, మీరు కూడా అలాగే ఉన్నారు. మీ బుద్ధిలో సృష్టిచక్ర జ్ఞానమంతా ఉంది. తండ్రి సుఖసాగరులు, వారి ద్వారా అనంతమైన సుఖము లభిస్తుందని మీకు తెలుసు. ఈ సమయంలో మీరు తండ్రి నుండి వారసత్వము తీసుకుంటున్నారు. తండ్రి పిల్లలకిప్పుడు శ్రేష్ఠ కర్మలు నేర్పిస్తున్నారు. ఉదాహరణానికి ఈ లక్ష్మీనారాయణులున్నారు, వీరు తప్పకుండా క్రిందటి జన్మలో మంచి కర్మలు చేసినందునే ఈ పదవిని పొందుకున్నారు. ప్రపంచంలో వీరు రాజ్యము ఎలా పొందారో ఎవ్వరికీ తెలియదు.

తండ్రి చెప్తున్నారు - పిల్లలైన మీరిప్పుడు ఇలా(లక్ష్మీనారాయణులుగా) తయారౌతున్నారు. ఒకప్పుడు మేమిలా ఉండేవారము, ఇప్పుడు మళ్ళీ తయారౌతున్నామని మీ బుద్ధికి తోస్తుంది. తండ్రి కూర్చుని కర్మ-అకర్మ-వికర్మల రహస్యాన్ని అర్థం చేయిస్తున్నారు. తద్వారా మనమిలా తయారౌతాము. తండ్రి

శ్రీమతమునిస్తున్నారు కనుక మనము దానిని అర్థము చేసుకోవాలి కదా. శ్రీమతము ద్వారా పూర్తి ప్రపంచాన్ని తత్వాలు మొదలైనవాటిని శ్రేష్ఠంగా తయారు చేస్తారు. సత్యయుగంలో అందరూ శ్రేష్ఠంగా

ఉండేవారు. అక్కడ ఏ హంగామాలు(గలాటాలు) తుఫాన్లు మొదలైనవేవీ ఉండవు. ఎక్కువ చలి కాని, ఎక్కువ వేడి కాని ఉండదు. సదా వసంతఋతువే ఉంటుంది. అక్కడ మీరు ఎంతో సుఖంగా ఉంటారు. ఖుదా బహిష్టను లేక స్వర్గాన్ని హెవెన్ను స్థాపిస్తారని వారు పాడ్తారు కూడా. మరి అందులో శ్రేష్ఠ పదవిని పొందుకునే పురుషార్థము చేయాలి. సదా తల్లిదండ్రులను అనుసరించమని చెప్పబడ్డంది. తండ్రిని స్మృతి చేస్తే వికర్తలు వినాశనమౌతాయి. తర్వాత తండ్రితో పాటు ఆత్మలమైన మనమంతా కలిసి వెళ్తాము. శ్రీమతమును అనుసరించి ప్రతి ఒక్కరికి మార్గాన్ని తెలియచేయాలి.

అనంతమైన తండ్రి స్వర్గ రచయిత. ఇప్పుడిది నరకము. తప్పకుండా నరకంలోనే స్వర్గ వారసత్వాన్ని ఇచ్చి ఉంటారు. ఇప్పుడు 84 జన్మలు పూర్తి అవుతాయి. తర్వాత మొదటి జన్మ స్వర్గంలో తీసుకోవాలి. మీ ముఖ్య ఉద్దేశ్యము ఎదురుగానే ఉంది. ఇలా తయారవ్వాలి. మనమే లక్ష్మీనారాయణులుగా అవుతాము, వాస్తవానికి ఈ చిత్రాల ఆవశ్యకత లేదు. ఎవరు కచ్చాగా ఉన్నారో, క్షణ-క్షణము మల్లిపోతారో వారు చిత్రాలను ఉంచుకోవాలి. కొందరు కృష్ణుని చిత్రాన్ని పెట్టుకుంటారు. కృష్ణుని చూడకుండా స్మృతి చేయలేరు. అందరి బుద్ధిలో చిత్రమేమో ఉంటుంది. మీకు చిత్రాలు ఉంచుకునే అవసరం లేదు. మీరు స్వయాన్ని ఆత్మగా భావిస్తారు, మీరు మీ చిత్రాన్ని కూడా మల్లిపోతారు. దేహ సహితంగా సర్వ సంబంధాలను మల్లిపోవాలి. తండ్రి చెప్తున్నారు - మీరు ఒక్క ప్రియునికి ప్రియుసులు. ప్రియుడైన తండ్రి చెప్తున్నారు - నన్ను స్మృతి చేస్తే మీ వికర్తలు వినాశనమౌతాయి. ఎలాంటి స్థితి ఉండాలంటే ఏ సమయంలో శరీరాన్ని వదిలినా - “మేము ఈ పాత ప్రపంచాన్ని వదిలి ఇప్పుడు తండ్రి వద్దకు వెళ్తామని భావించాలి. 84 జన్మలు పూర్తి అయినాయి, ఇప్పుడు వెళ్లాలి. నన్ను స్మృతి చేయండిని తండ్రి ఆజ్ఞాపిస్తున్నారు. కేవలం తండ్రిని, మధురమైన ఇంటిని స్మృతి చేయండి. ఆత్మనైన నేను అశరీరిగా ఉండేవాడిని మళ్ళీ ఇక్కడ పాత్రను అభినయించేందుకు శరీరాన్ని ధరించాను, పాత్ర చేస్తూ చేస్తూ పతితమైపోయామని బుద్ధిలో ఉంది. ఈ శరీరము ఒక పాత చెప్పు వంటిది. ఆత్మ పవిత్రమౌతూ ఉంది. పవిత్రమైన శరీరము ఇక్కడ లభించదు. ఇప్పుడు ఆత్మలమైన మనము వాపస్ ఇంటికి వెళ్తాము. మొదట యువరాజు-యువరాణులుగా అవుతాము, స్వయంవరము తర్వాత లక్ష్మీ నారాయణులుగా అవుతాము. రాధా-కృష్ణులెవరో మనుష్యులకు తెలియదు. వారు వేరు వేరు రాజధానులకు చెందినవారు. తర్వాత వారికి స్వయంవరం జరుగుతుంది. పిల్లలైన మీరు ధ్యానము(ట్రాన్స్)లో స్వయంవరాన్ని చూశారు. ప్రారంభంలో చాలా సాక్షాత్కారాలు జరిగేవి. ఎందుకంటే పాకిస్తాన్లో మిమ్ములను సంతోషంగా ఉంచేందుకు ఆ పాత్ర నడిచింది. చివర్లో మరణాలు, భూకంపాలు మొదలైనవి చాలా జరుగుతాయి. మీకు సాక్షాత్కారాలవుతూ ఉంటాయి. ప్రతి ఒక్కరికి వారు ఏ పదవి పొందుతారో తెలిసిపోతుంది. సరిగ్గా చదవనివారు చాలా పశ్చాత్తాపపడ్తారు. అప్పుడు తండ్రి మీరు చదవలేదు, ఇతరులను చదివించలేదు, స్మృతి కూడా చేయలేదని అంటారు. స్మృతి ద్వారానే సత్యప్రధానంగా అవుతారు. పతితపాపములు ఒక్క తండ్రి మాత్రమే. వారంటున్నారు - నన్నొక్కరినే స్మృతి చేస్తే మీ మురికి తొలగిపోతుంది. స్మృతియాత్ర చేసేందుకు పురుషార్థము చేయాలి. వృత్తి-వ్యాపారాదులు భలే చేసుకోండి. కర్తవ్యమో చేయవలసిందే కదా. కాని బుద్ధియోగము అక్కడ ఉండాలి. తమోప్రధానము నుండి సత్యప్రధానంగా ఇక్కడే తయారవ్వాలి. గృహస్థ వ్యవహారంలో

ఉంటూ నన్ను స్మృతి చేసినప్పుడే మీరు నూతన ప్రపంచానికి అభిషేకులుగా అవుతారు. తండ్రి ఇక ఏ ఇతర కష్టమునివ్వరు. మీకు చాలా సహజమైన ఉపాయాన్ని తెలుపుతున్నారు. సుఖధామానికి

అభిపతులుగా అయ్యేందుకు నన్నొక్కరినే స్మృతి చేయండి. తండ్రి కూడా నక్షత్రమే. వారు సర్వశక్తివంతులు చాలా తేజోమయంగా ఉంటారని మనుష్యులు భావిస్తారు. తండ్రి అంటున్నారు - నేను మనుష్య సృష్టికి చైతన్య బీజరూపాన్ని బీజమైనందున సృష్టి ఆదిమధ్యాంతాలు నాకు తెలుసు. మీరు బీజము కాదు, నేను బీజమును. అందుకే నన్ను జ్ఞానసాగరుడని అంటారు. మానవ సృష్టికి చైతన్య బీజమైనందున వారికి ఈ సృష్టి చక్రమేలా తిరుగుతూ ఉందో తెలుసు. ఋషులు, మునులు ఎవ్వరికీ రచయిత-రచనల ఆదిమధ్యాంతాలను గురించి తెలియదు. పిల్లలకు తెలిస్తే వారు తండ్రి వద్దకు వెళ్లేందుకు ఆలస్యము చేయరు. కాని తండ్రి వద్దకు వెళ్లే మార్గము ఎవ్వరికీ తెలియదు. పవిత్ర ప్రపంచములోకి పతితులు ఎలా వెళ్లగలరు? అందువలన తండ్రి అంటున్నారు - కామము మహాశత్రువు. దాని పై విజయము పొందండి. ఇదే మీకు ఆదిమధ్యాంతాలు దుఃఖమునిస్తుంది. పిల్లలైన మీకు చాలా బాగా అర్థము చేయిస్తున్నారు. ఎలాంటి కష్టమూ లేదు. కేవలం తండ్రిని, వారసత్వాన్ని స్మృతి చేయాలి. తండ్రి స్మృతి అనగా యోగము ద్వారా పాపాలు భస్మమౌతాయి. సెకెండులో తండ్రి ద్వారానే చక్రవర్తి పదవి లభిస్తుంది. పిల్లలు స్వర్గములోకేమో వస్తారు. కాని స్వర్గంలో కూడా ఉన్నతమైన పదవిని పొందేందుకు పురుషార్థం చేయాలి. స్వర్గంలోకి ఎలాగైనా వెళ్తారు. కొద్దిగా విన్నా తండ్రి ఈ భూమి పైకి వచ్చారని అర్థము చేసుకుంటారు. ఇది అదే మహాభారత యుద్ధమని ఇప్పుడు కూడా అంటూ ఉంటారు. పిల్లలకు రాజయోగాన్ని నేర్పించే ఆ తండ్రి కూడా తప్పకుండా ఉండే ఉంటారు కదా. మీరు అందరినీ మేల్కొల్పుతూ ఉంటారు. ఎక్కువ మందిని మేల్కొల్పువారు ఉన్నతపదవి పొందుతారు. పురుషార్థము చేయాలి. అందరూ ఒకే విధమైన పురుషార్థము చేయలేరు, ఈ పాఠశాల చాలా గొప్పది. ఇది వరల్డ్ యూనివర్సిటీ. ఈ ప్రపంచమంతటినీ సుఖధామంగా, శాంతిధామంగా తయారుచేయాలి. ఇటువంటి టీచరు ఎక్కడైనా, ఎప్పుడైనా ఉంటారా? యూనివర్స్ అనగా మొత్తం ప్రపంచము. ఆ తండ్రి ప్రపంచములోని మనుష్యులందరినీ సతోప్రధానంగా తయారు చేస్తారు అనగా స్వర్గాన్ని తయారు చేస్తారు.

భక్తిమార్గంలో చేసే పండుగలన్నీ ఈ సంగమ యుగంలోనివే. సత్య-త్రేతా యుగాలలో పండుగలేవీ ఉండవు. అక్కడ ప్రాలభాన్ని అనుభవిస్తూ ఉంటారు. పండుగలన్నీ ఇక్కడనే జరుపుకుంటారు. హోలి, దురియా పండుగలు ఈ జ్ఞానానికి సంబంధించినవే. జరిగిపోయిన వాటిని, పండుగలుగా చేసుకుంటూ వచ్చారు. అవన్నీ ఈ సమయానికి చెందినవే. హోలి కూడా ఇప్పటిదే. ఈ 100 సంవత్సరాల లోపల అన్ని పనులు జరిగిపోతాయి. సృష్టి కూడా కొత్తదిగా తయారైపోతుంది. మనము అనేకసార్లు సుఖ వారసత్వము తీసుకొని మళ్ళీ పోగొట్టుకున్నామని మీకు తెలుసు. మనము మళ్ళీ తండ్రి నుండి వారసత్వము తీసుకుంటున్నామని సంతోషము కలుగుతుంది. ఇతరులకు కూడా మార్గాన్ని చూపించాలి. డ్రామానుసారము స్వర్గ స్థాపన తప్పకుండా జరుగుతుంది. ఎలాగైతే పగలు తర్వాత రాత్రి, రాత్రి తర్వాత పగలు తప్పకుండా వస్తూ ఉంటాయో అదే విధంగా కలియుగము తర్వాత తప్పకుండా సత్యయుగం వచ్చి తీరాలి. మధురాతి మధురమైన పిల్లల బుద్ధిలో సంతోషపు ఢంకాలు వ్రోగుతూ ఉండాలి. ఇప్పుడు సమయం పూర్తి అవుతుంది. మనము శాంతిధామానికి వెళ్లిపోతాము. ఇది అంతిమ జన్మ. సంతోషములో కర్మ భోగము కూడా తేలికగా అయిపోతుంది. కొన్ని

అనుభవించడం ద్వారా, కొన్ని యోగబలము ద్వారా లెక్కాచారాలన్నీ చుక్కా చేసుకోవాలి. తండ్రి పిల్లలైన మనకు ధైర్యమునిస్తున్నారు. మీరు సదా సుఖపడే రోజులు వస్తున్నాయి. వృత్తి వ్యాపారాలన్నీ

చేసుకోవాల్సిందే. శరీర నిర్వహణార్థము ధనము కావాలి కదా. బాబా తెలుపుచున్నారు - వ్యాపారస్థులు ధర్మకార్యము కొరకు కొంత ధనము కేటాయిస్తారు. అది ఎక్కువగా జమ అయినప్పుడు దానము చేస్తామని అనుకుంటారు. ఇక్కడ కూడా తండ్రి అర్థము చేయిస్తున్నారు - ఎవరైనా రెండు పైసలిచ్చినా దానికి బదులు వారికి 21 జన్మలకు చాలా ఎక్కువగా లభిస్తుంది. ఇంతకు ముందు మీరు దాన-పుణ్యాలు చేసిన దానికి ఫలితము మరుసటి జన్మలో లభించేది. ఇప్పుడు 21 జన్మలకు ఫలితము లభిస్తుంది. ఇంతకుముందు సాధు సన్యాసులు మొదలైనవారికి ఇచ్చేవారు. ఇప్పుడిదంతా అంతము కానున్నదని మీకు తెలుసు. ఇప్పుడు నేను మీ సన్నుఖంలోకి వచ్చాను. కాబట్టి ఈ కార్యంలో ఉపయోగించండి. తద్వారా మీకు 21 జన్మలకు వారసత్వము లభిస్తుంది. ఇంతకు ముందు మీరు పరోక్షంగా ఇచ్చేవారు. ఇప్పుడిక్కడ ప్రత్యక్షంగా ఇస్తారు. మిగిలినదంతా సమాప్తమైపోతుంది. ధనముంటే సెంటర్లు తెరుస్తూ ఉండండి. సత్కమైన గీతా పాఠశాల అని వ్రాయమని తండ్రి తెలియజేస్తున్నారు. భగవానువాచ - నన్నొక్కరినే స్మృతి చేయండి(మామేకం యాద్కరో), వారసత్వాన్ని స్మృతి చేయండి. మంచిది.

మధురీతి మధురమైన అమృతమైన పిల్లలకు మాత - పిత, హాసినీల ప్రియభూతులు మరియు గుడ్డోర్షింగ్ ఆత్మిక పిల్లలకు ఆత్మిక తండ్రి సమస్తే.

ధారణ కోరేకు ముఖ్య సారాంశ :-

1. తండ్రి సమానంగా మహిమా యోగ్యులుగా అయ్యేందుకు తండ్రిని అనుసరించాలి.
2. ఇది అంతిమ జన్మ. ఇప్పుడు ఇంటికి వెళ్లాలి. కనుక లోలోపల సంతోషపు ఢంకాలు మ్రోగుతూ ఉండాలి. కర్మభోగాన్ని కర్మ యోగముతో అనగా తండ్రి స్మృతితో సంతోషంగా సమాప్తం చేసుకోవాలి.

వరదానము :- “ మీ స్మృతి అనే జ్యోతి ద్వారా బ్రాహ్మణ కుల పేరును ప్రకాశవంతం చేసే కులదీపక్ భవ ”

ఈ బ్రాహ్మణ కులము అన్నిటికంటే గొప్పది, ఈ కులానికి మీరంతా దీపాలు. కులదీపకులు అనగా సదా తమ స్మృతి అనే జ్యోతి ద్వారా బ్రాహ్మణ కులం పేరును ప్రకాశవంతం చేసేవారు. అఖండ జ్యోతి అనగా సదా స్మృతి స్వరూపులు మరియు సమర్థ స్వరూపులు. నేను మాస్టర్ సర్వశక్తివాన్ ఆత్మను అనే స్మృతి ఉంటే స్వతహాగా సమర్థ స్వరూపులుగా అవుతారు. ఈ అఖండ జ్యోతికి స్మృతి చిహ్నంగా మీ జడచిత్రాల ముందు అఖండ జ్యోతిని వెలిగిస్తారు.

స్లోగన్ :- “ ఎవరైతే సర్వ ఆత్మల పట్ల శుద్ధసంకల్పము ఉంచుతారో, వారే వరదానిమూర్తులు. ”